

eul_wid: rcq-aa

Ἐπιτάφιον τοῦ Ἀβερκίου · Epitaph of Abercius

Epitaph

Ἐπιτάφιον

Period: *Ῥωμαϊκή* [Roman](#)
Dialect: *Κοινή Χριστιανική* [Christian Koine](#)
Domain: *Ποίησις* [Poetry](#)
Format: *Ἑμμετρος* [Verse](#)

unit_1 Ἐκλεκτῆς πόλεως ὁ πολεῖτης τοῦτ' ἐποίησα ζῶν, ἵν' ἔχω καιρῷ σώματος ἔνθα θέσιν. οὐνομ' Ἀβέρκιος ὁ ὢν μαθητῆς ποιμένος ἀγνοῦ, ὃς βόσκει προβάτων ἀγέλας ὄρεσιν πεδίοις τε, ὀφθαλμοὺς ὃς ἔχει μεγάλους πάντη καθορῶντας. οὗτος γάρ μ' ἐδίδαξε γράμματα πιστά· εἰς Ῥώμην ὃς ἔπεμψεν ἐμὲν βασιλείαν ἀθρῆσαι καὶ βασίλισσαν ἰδεῖν χρυσόστολον χρυσοπέδιλον· λαὸν δ' εἶδον ἐκεῖ λαμπρὰν σφραγεῖδαν ἔχοντα.

unit_2 καὶ Συρίης πέδον εἶδα καὶ ἄστεα πάντα, Νισίβιν, Εὐφράτην διαβάς, πάντη δ' ἔσχον συνομίλους Παῦλον ἔχων ἔποχον. πίστις πάντη δὲ προῆγε καὶ παρέθηκε τροφήν πάντη ἰχθὺν ἀπὸ πηγῆς πανμεγέθη καθαρόν, ὃν ἐδράξατο παρθένος ἀγνή· καὶ τοῦτον ἐπέδωκε φίλοις ἔσθαι διὰ παντὸς οἶνον χρηστὸν ἔχουσα κέρασμα διδοῦσα μετ' ἄρτου. ταῦτα παρεστῶς εἶπον Ἀβέρκιος ὧδε γραφῆναι, ἐβδομηκοστὸν ἔτος καὶ δεύτερον ἦγον ἀληθῶς. ταῦθ' ὁ νοῶν εὕξαιτο ὑπὲρ Ἀβερκίου πᾶς ὁ συνωδός.

unit_3 οὐ μέντοι τύμβῳ τις ἐμῷ ἕτερόν τινα θήσει. εἰ δ' οὖν, Ῥωμαίων ταμείῳ θήσει δισχίλια χρυσᾶ καὶ χρηστῇ πατρίδι Ἱεροπόλει χίλια χρυσᾶ.